

افغانستان آزاد – آزاد افغانستان

AA-AA

چو کشور نپاشد تن من مباد
همه سر به سر تن به کشتن دهیم

بدین بوم و بر زنده یک تن مباد
از آن به که کشور به دشمن دهیم

www.afgazad.com

afgazad@gmail.com

Political

سیاسی

انجمن اجتماعی زحمتکشان افغانستان

۱۱ اکتوبر ۲۰۱۲



د افغانستان د زیارکښانو ټولنیز انجمن

د کندهار زیارکښان د یوولس کلنې جگړې بیوزلې قربانیان

یوولس کاله کیږي چې افغانستان د خارجي او بهرنیو ځواکونو د خونړي پلونو لاندې خپل کیږي. ټول افغانستان د دې جگړې قرباني دی، په خاصه توګه زیارکښه ولسونه. یوولس کاله کیږي چې زموږ زیارکښه وروڼه او خویندې، بزګران او دهقانان، کارګران، استاذکاران او نور زیارکښان په بیلابیلو پلمو د امریکایانو او ناتويي سرتیرو او د طالبانو لخوا وژل کیږي او د دولت پولیس یې هم د زورني ډډه نکوي.

کندهار یو له هغو ولایتونو څخه دي چې زیارکښه ولس یې په مستقیم ډول د دې تیري او وژني او بمباری او انتحار لاندې ژوند کوي او هره ورځ په لسګونه کسان چې ډیره برخه یې په بیلابیلو زیارکښو طبقو پورې ارتباط لري، په دې جنایتونو کې ژوند له لاسه ورکوي، ټپي کیږي او لا د بیوزلې لوري خوا ته درومي.

دا وخت د سرې میاشتي راپورونه ښایي چې د کندهار نیم په نیم خلک د بیوزلې او غربت د کرښې لاندې ژوند کوي او د زیارکښانو ژوند په دې ولایت کې د هرې ورځ په تیریدو سره لا خرابیږي. د ظالمو خارجي سرتیرو بمباري او وژنه، د طالبانو انتحار او د اوسني دولت د چارواکو د زیارکښانو ضد فعالیتونه او د هغوی زورونه، ټول هغه څه دي چې د زیارکښو ولسونو ژوندي په دغه ولایت کې په غم، بیوزلې او وینې لړلی دی.

کندهاري زیارکښه ولس یوازې هغه وخت کولای شي دې ظلم، دې غربت او بیوزلې ته د پای ټکي کیږدي چې د افغانستان د نورو زیارکښو ملتونو او وروڼو او خویندو سره یوځای د خپلو حقونو د اخیستو لپاره متحد شي. د افغانستان د زیارکښانو ټولنیز انجمن باور لري چې په دې اتحاد سره زیارکښان کولای شي د هر ډول ناورین او بلا څخه ځان خلاص کړي. زیارکښانو په اتحاد او پیوستون سره لومړي د هغو کسانو له شړه ځان خلاصوي چې له

بهره راغلي او زمور پر هیواد یې خپته اچولې او بیا د هغې وروسته د هغو زمیندارانو، سرمایه دارانو، اربابانو، سوداګرو او تاجرانو څخه خلاصون موندلې شي چې د هغوي ګټه، شتمني، بډاینه او ثروت د ولسونو په بیوزلی، غربت او ناداری لاسته راځي.

د میزان نولسمه - ۱۳۹۱